



(ஏழாவது பாராளுமன்றம் - முதலாவது கூட்டத்தொடர்)

இல. 168.]

பாராளுமன்றம்

ஒழுங்குப் பத்திரம்

2012 பெப்புருவரி 22, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1410/ '11

1.

கௌரவ ரவி கருணாநாயக்க,— துறைமுகங்கள் மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) அரசுக்கும் தனியார் துறைக்கும் சொந்தமான, செயற்படும் எல்லாத் துறைமுகங்களின் பெயர்களையும்;
- (ii) அரசாங்கத்தாலும் தனியார் துறையினராலும் செயற்படுத்தப்படவிருக்கும் இலங்கை துறைமுகங்களின் பெயர்களையும் அவர் கூறுவாரா?

- (ஆ) (i) கொள்கலன்கள் மற்றும் பருமக்கூறுகள் (break bulk) என்பவற்றின் அடிப்படையில் எல்லாத் துறைமுகங்களினதும் முழுமையான செயற்பாட்டு இயலுமையையும்;
- (ii) ஒவ்வொரு துறைமுகத்தின் உண்மையான கையாளும் இயலுமையை அதன் மொத்த இயலுமையின் நூற்றுவிதமாகவும்;
- (iii) துறைமுகங்களின் மிகையான இயலுமைகள் எவ்வாறு கையாளப்படவுள்ளன என்பதனையும் அவர் தனித்தனியாக இச்சபைக்குத் தெரிவிப்பாரா?

- (இ) (i) மேற்படி (i) இன் பிரகாரம் ஒவ்வொரு துறைமுகத்தின் பணியாட்களின் எண்ணிக்கையை தனித்தனியாகவும்;
- (ii) இறுதியாக அவர்களுக்கு செலுத்தப்பட்ட சம்பளம் மற்றும் வேதனங்களின் மொத்தத்தையும் அவர் கூறுவாரா?

- (ஈ) இன்றேல், ஏன்?

1498/ '11

2.

கௌரவ அஜித் குமார,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) அரசு வளங்கள், தொழில் முயற்சி அபிவிருத்தி அமைச்சரில் தற்போது சேவையாற்றுகின்ற ஆலோசகர்களின் எண்ணிக்கை எத்தனையென்பதையும்;
- (ii) இவர்களின் பெயர்கள், கல்வித் தகைமைகள் மற்றும் பொறுப்புகள் யாவையென்பதையும்;
- (iii) இவர்களுக்கு செலுத்தப்படும் சம்பளம் மற்றும் கொடுப்பனவுகள் யாவையென்பதையும்;
- (iv) கடந்த மாதத்திற்காக செலுத்தப்பட்ட அனைத்து கொடுப்பனவுகளினதும் கூட்டுத்தொகை எவ்வளவென்பதையும் அவர் குறிப்பிடுவாரா?

- (ஆ) (i) உத்தியோகபூர்வ வாகனங்கள் வழங்கப்பட்டுள்ள ஆலோசகர்களின் பெயர்கள், வழங்கப்பட்டுள்ள வாகனங்களின் எண்ணிக்கை மற்றும் அவற்றின் விபரங்கள் யாவையென்பதையும்;
- (ii) இவர்களுக்கு எரிபொருள் கொடுப்பனவு வழங்கப்படும் எனின், ஒவ்வொரு ஆலோசகருக்கும் வழங்கப்படுகின்ற எரிபொருள் கொடுப்பனவு தனித்தனியாக யாதென்பதையும்
- அவர் இச்சபைக்கு அறிவிப்பாரா?
- (இ) (i) இவர்களுக்கு தொலைபேசி வசதிகள் வழங்கப்படுமெனின், தற்போது தொலைபேசி வசதிகள் வழங்கப்பட்டுள்ள ஆலோசகர்களின் பெயர்கள் யாவையென்பதையும்;
- (ii) தொலைபேசிக் கொடுப்பனவுத் தொகையொன்று வழங்கப்படுமெனின் ஒவ்வொரு ஆலோசகருக்கும் வழங்கப்பட்டுள்ள கொடுப்பனவுத் தொகை தனித்தனியாக எவ்வளவென்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

1570/ '11

3.

கௌரவ புத்திக பத்திரன,— கல்வி அமைச்சரைக் கேட்பதற்கு,—(1)

- (அ) (i) மாத்தறை மாவட்டத்தின் தெனியாய வலயக் கல்வி காரியாலயத்தின் மூலம் நிர்வகிக்கப்படுகின்ற மாற/களுபோவிட்டியன மகா வித்தியாலயத்தின் சில கட்டிடங்கள் மிகவும் மோசமாக சேதமாகியுள்ளதென்பதையும்;
- (ii) இப்பாடசாலையின் மாணவர்கள் மேற்படி சேதமடைந்துள்ள கட்டிடங்களில் மிக ஆபத்தான நிலையின் கீழ் கல்வி பயில்கின்றார்கள் என்பதையும்
- அவர் அறிவாரா?
- (ஆ) (i) மேற்படி கட்டிடத்தை திருத்துவதற்கு நடவடிக்கை எடுப்பாரா என்பதையும்;
- (ii) அதற்கு தேவையான நிதி தற்போது ஒதுக்கப்பட்டுள்ளதா என்பதையும்;
- (iii) ஆமெனில், இப்பணத்தொகை எவ்வளவென்பதையும்;
- (iv) நிதி ஒதுக்கப்பட்டிருப்பின் அதன் திருத்த நடவடிக்கைகள் எத் திகதியில் ஆரம்பிக்கப்படும் என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

1674/ '11

4.

கௌரவ மொஹான் பிரியதர்ஷன த சில்வா,— கைத்தொழில், வாணிப அலுவல்கள் அமைச்சரைக் கேட்பதற்கு,—(2)

- (அ) (i) 2006ஆம் ஆண்டு தொடக்கம் இற்றைவரையான காலப்பகுதியில் கைத்தொழில் துறையில் நடைமுறைப்படுத்தப்பட்ட அபிவிருத்திக் கருத்திட்டங்கள் யாவை என்பதையும்;
- (ii) இக்கருத்திட்டங்களினூடாக மக்களுக்குக் கிடைத்துள்ள நன்மைகள் யாவை என்பதையும்;
- (iii) இத்துறையில் எதிர்காலத்தில் நடைமுறைப்படுத்த எதிர்பார்த்துள்ள அபிவிருத்திக் கருத்திட்டங்கள் யாவை என்பதையும்;
- (iv) அவற்றிலிருந்து எதிர்பார்க்கப்படுகின்ற நன்மைகள் யாவை என்பதையும்
- அவர் இச்சபையில் அறிவிப்பாரா?
- (ஆ) இன்றேல், ஏன்?

1684/ '11

5.

கௌரவ எரிக் பிரசன்ன வீரவர்தன,— காணி, காணி அபிவிருத்தி அமைச்சரைக் கேட்பதற்கு,— (2)

- (அ) (i) 2006ஆம் ஆண்டு தொடக்கம் இற்றைவரையான காலப்பகுதியில் காணித்துறையில் நடைமுறைப்படுத்தப்பட்ட அபிவிருத்திக் கருத்திட்டங்கள் யாவை என்பதையும்;
- (ii) இக்கருத்திட்டங்களினூடாக மக்களுக்குக் கிடைத்துள்ள நன்மைகள் யாவை என்பதையும்;
- (iii) எதிர்காலத்தில் காணித்துறையில் நடைமுறைப்படுத்த எதிர்பார்த்துள்ள அபிவிருத்திக் கருத்திட்டங்கள் யாவை என்பதையும்;
- (iv) அவற்றிலிருந்து எதிர்பார்க்கப்படுகின்ற நன்மைகள் யாவை என்பதையும் அவர் இச்சபையில் அறிவிப்பாரா?

(ஆ) இன்றேல், ஏன்?

1690/ '11

6.

கௌரவ (வண) எல்லாவல மேதானந்த தேரர்,— சுற்றாடல் அமைச்சரைக் கேட்பதற்கு,— (2)

- (அ) (i) 2006ஆம் ஆண்டு தொடக்கம் இற்றைவரையான காலப்பகுதியில் சுற்றாடலைப் பேணுவதற்காக இலங்கையில் நடைமுறைப்படுத்தப்பட்ட கருத்திட்டங்கள் யாவை என்பதையும்;
- (ii) அவ்வாறான கருத்திட்டங்களினூடாக மக்களுக்குக் கிடைத்துள்ள நன்மைகள் யாவை என்பதையும்;
- (iii) சுற்றாடலைப் பேண எதிர்காலத்தில் மேற்கொள்ளப்படும் நடவடிக்கைகள் யாவை என்பதையும்;
- (iv) அவற்றிலிருந்து எதிர்பார்க்கப்படுகின்ற நன்மைகள் யாவை என்பதையும் அவர் இச்சபையில் அறிவிப்பாரா?

(ஆ) இன்றேல், ஏன்?

1696/ '11

7.

கௌரவ அனூர திஸாநாயக்க,— போக்குவரத்து அமைச்சரைக் கேட்பதற்கு,— (1)

- (அ) (i) தாண்டிசுளத்திலிருந்து ஓமந்தை வரையிலுள்ள புகையிரத வீதியின் தூரம் எத்தனை கிலோமீட்டர்களென்பதையும்;
- (ii) மேற்படி புகையிரத வீதியை புனரமைக்கின்ற கம்பனி யாதென்பதையும்;
- (iii) அவ்வீதியின் புனரமைப்புப் பணிகளுக்காக மதிப்பீடு செய்யப்பட்ட பணத் தொகை எவ்வளவென்பதையும்;
- (iv) அதற்காக செலவிடப்பட்ட பணத் தொகை எவ்வளவென்பதையும் அவர் இக் கௌரவ சபைக்கு அறிவிப்பாரா?

(ஆ) இன்றேல், ஏன்?

1722/ '11

8.

கௌவரவ தயாசிநி ஜயசேகர,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (1)

- (அ) (i) நிர்மாண, பொறியியல் சேவைகள், வீடமைப்பு, பொது வசதிகள் அமைச்சினால் அல்லது அந்த அமைச்சுக்குரிய நிறுவனங்களால் தேசிய வீடமைப்புக் கீதமொன்று உருவாக்கப்பட்டுள்ளதா;
- (ii) அந்தக் கீதத்தை எழுதிய, மெட்டமைத்த, இசை அமைத்த, அதனைப் பாடிய, மற்றும் பாடல் காட்சிகளை அமைத்த கலைஞர்கள் யார்;
- (iii) அந்தக் கீதத்தை உருவாக்குவதற்காக செலவிடப்பட்ட மொத்தப் பணத் தொகை எவ்வளவு;
- (iv) அந்தப் பணம் செலவிடப்பட்ட செலவுத் தலைப்பு யாது என்பதை அவர் இச் சபைக்கு அறிவிப்பாரா?

(ஆ) இன்றேல், ஏன்?

1909/ '11

9.

கௌரவ ரஞ்ஜன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

- (அ) (i) வெளிநாட்டுத் தொழில்வாய்ப்புகளுக்காக மத்திய கிழக்கு நாடுகளுக்குச் செல்கின்ற பெரும்பாலான ஊழியர்களுக்கு அந்நாடுகளில் அமுலில் உள்ள ஷரிஆ சட்டம் மற்றும் ஏனைய சட்டங்கள் தொடர்பான அறிவு இல்லை என்பதையும்;
- (ii) இதன் காரணமாக, வெளிநாட்டுத் தொழில்களில் ஈடுபடும்போது இவர்களுக்கு பல்வேறு சிக்கல்களுக்கு முகம்கொடுக்க நேரிட்டுள்ளதென்பதையும் அவர் அறிவாரா?

- (ஆ) (i) மத்திய கிழக்கு நாடுகளின் சட்டங்கள் தொடர்பில் அறிவின்மை காரணமாக அந்நாடுகளின் சட்டங்களின் கீழ் குற்றவாளியாக்கப்படுகின்ற இலங்கை ஊழியர்களுக்கு சட்ட உதவி வழங்கும் வேலைத்திட்டமொன்று உள்ளதா என்பதையும்;
- (ii) இன்றேல், அவ்வாறான வேலைத்திட்டமொன்றை அறிமுகப்படுத்தி மேற்படி ஊழியர்கள் எதிர்நோக்குகின்ற சிக்கல்களைத் தவிர்ப்பதற்கு நடவடிக்கை எடுப்பாரா என்பதையும்;
- (iii) அவ்வாறாயின், அத்தகைய வேலைத்திட்டத்தை அறிமுகப்படுத்துகின்ற திகதி யாது என்பதையும் அவர் குறிப்பிடுவாரா?

(இ) இன்றேல், ஏன்?

1917/ '11

10.

கௌரவ அஜித் பி. பெரேரா,— கல்வி அமைச்சரைக் கேட்பதற்கு,— (1)

- (அ) (i) பண்டாரகம பிரதேச செயலாளர் பிரிவில் உள்ள பாடசாலைகளில் “இரண்டாம் நிலை பாடசாலைகள் 1000” கருத்திட்டத்துக்காக தெரிவு செய்யப்பட்டுள்ள பாடசாலைகள் யாவை என்பதையும்;
- (ii) க/ வெவிட்ட மைத்திரி மகாவித்தியாலயம் “இரண்டாம் நிலை பாடசாலைகள் 1000” கருத்திட்டத்திற்காக தெரிவு செய்யப்பட்டுள்ளதா என்பதையும் அவர் இச் சபையில் அறிவிப்பாரா?

(ஆ) இன்றேல், ஏன்?

1992/ '11

11.

கௌரவ (அல்ஹாஜ்) ஏ.எச்.எம். அஸ்வர்,—மின்வலு, எரிசக்தி அமைச்சரைக் கேட்பதற்கு,—(1)

- (அ) (i) யாழ்ப்பாணம் வடமராச்சி பிரதேச செயலாளர் பிரிவில் மணல்காடு எனும் பிரதேசத்தில் வசிக்கும் மக்களுக்கு இதுவரையில், மின்சார வசதி வழங்கப்படவில்லை என்பதையும்;
- (ii) இதுதொடர்பில் யாழ்ப்பாணம் மாவட்ட செயலாளர், வடமராச்சி பிரதேச செயலாளர் மற்றும் இலங்கை மின்சார சபைக்கு அப்பிரதேச மக்கள் மனுக்களை சமர்ப்பித்துள்ளனர் என்பதையும்;
- (iii) மேற்குறிப்பிட்ட பிரதேசத்துக்கு மின்சாரம் வழங்குவதற்காக, மின் கம்பங்கள் நடப்பட்டு நான்கு மாதங்களுக்கு மேல் கடந்துவிட்ட நிலையிலும், இதுவரையில் மின் கம்பிகள் இணைக்கப்படவில்லை என்பதையும்

அவர் அறிவாரா?

- (ஆ) ஆமெனில், மணல்காடு பிரதேச மக்களின் நன்மையைக் கருதி இவர்களுக்கு மின்சார வசதியை வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

2002/ '11

12.

கௌரவ அகில விராஜ் காரியவசம்,— சுற்றாடல் அமைச்சரைக் கேட்பதற்கு,—(1)

- (அ) புத்தளம் கற்பிட்டி வீதியின் 7 ஆம் மற்றும் 9 ஆம் மைல் கல்களுக்கிடையிலுள்ள நெடுஞ்சாலைக்கும் புத்தளம் கடனீரேரிக்கும் இடையே அமைந்துள்ள நிலப்பகுதியிலிருந்த கண்டல் தாவர நடுகைகளை சிலர் அழித்துள்ளனரென்பதை அவர் அறிவாரா?

- (ஆ) (i) மேற்படி கண்டல் தாவர நடுகை அமைந்திருந்த நிலப்பகுதி ஏதேனும் கருத்திட்டமொன்றை நடைமுறைப்படுத்தும் பொருட்டு பயன்படுத்தப் படுகின்றதா என்பதையும்;
- (ii) மேற்படி கருத்திட்டத்தை அமுலாக்குகின்றவர்கள் யாரென்பதையும்;
- (iii) மேற்படி கருத்திட்டத்திற்குரிய நிலப்பகுதியின் பரப்பளவு எவ்வளவென்பதையும்;
- (iv) மேற்படி கருத்திட்டத்தை அமுலாக்குவதற்காக பெறப்பட்டுள்ள சட்ட ரீதியான ஏற்பாடுகள் யாவை என்பதையும்;
- (v) வடமேல் மாகாண சுற்றாடல் நியதிச் சட்டங்களுக்கு அமைவாக மேற்படி கருத்திட்டத்திற்கு பூர்வாங்க சுற்றாடல் மதிப்பீட்டு அறிக்கையொன்று பெறப்பட்டதா என்பதையும்

அவர் இச் சபையில் அறிவிப்பாரா?

- (இ) இன்றேல், ஏன்?

2048/ '11

13.

கௌரவ சஜித் பிரேமதாச,— சுகாதார அமைச்சரைக் கேட்பதற்கு,—(1)

- (அ) (i) வடக்கு மாகாணத்தில் அமைந்துள்ள பிராந்திய சுகாதார மருத்துவ உத்தியோகத்தர் அலுவலகங்களின் கீழுள்ள குடும்ப சுகாதார சேவைகள் பிரிவின் எண்ணிக்கை எவ்வளவென்பதையும்;
- (ii) மேற்படி அனைத்து குடும்ப சுகாதார சேவைகள் பிரிவுகளுக்கும் குடும்ப சுகாதார சேவைகள் உத்தியோகத்தர்களை நியமிப்பதற்கு நடவடிக்கை எடுக்கப்பட்டுள்ளதா என்பதையும்

அவர் குறிப்பிடுவாரா?

- (ஆ) இன்றேல், ஏன்?

2059/ '11

14.

கௌரவ (கலாநிதி) ஹர்ஷ த சில்வா,— பொருளாதார அபிவிருத்தி அமைச்சரைக் கேற்பதற்கு,— (1)

- (அ) (i) பழைய நுகேகொட 'ஜனதாபொல' இடிக்கப்பட்டபோது, அதிலிருந்து வியாபாரிகளை அகற்றுவதற்கும் பின்பு 2011 ஒற்றோபர் முதல் வாரத்தில் புதிதாக அமைக்கப்பட்ட 'ஜனதாபொலவில்' கடைகளை கொடுக்க வியாபாரிகளைத் தெரிவு செய்வதற்கும் கைக்கொள்ளப்பட்ட முழுமையான நடைமுறைகளையும் என்ன என்பதையும்;
- (ii) வியாபாரிகளை அகற்றல், புதிய கடைகளை ஒதுக்கிக் கொடுத்தல் தொடர்பான செயற்பாடுகளுக்குப் பொறுப்பாக இருந்த ஆட்களின் பெயர்களையும்;
- (iii) வியாபாரிகளை அகற்றல், புதிய கடைகளை ஒதுக்கிக் கொடுத்தல் தொடர்பான செயற்பாடுகள் இடம்பெற்ற திகதிகளையும்;
- (iv) (அ)(i) இன் பிரகாரம் அகற்றப்பட்ட வியாபாரிகள் மற்றும் அளவு, கட்டிடம் உள்ள கடைகள், கட்டிடம் இல்லாது நிலம் குறிக்கப்பட்ட கடைகள் என்ற அடிப்படையில் கடை கொடுக்கப்பட்ட வியாபாரிகளின் எண்ணிக்கை, பெயர், முகவரியையும்

அவர் தனித்தனியாகக் கூறுவாரா?

- (ஆ) (i) அகற்றப்பட்ட, இருத்தப்பட்ட வியாபாரிகள் என்ற இரு பட்டியல்களிலும் முரண்பாடுகள் உள்ளதா என்பதையும்;
- (ii) அவ்வாறாயின் முரண்பாட்டைத் திருத்துவதற்கு எடுக்கப்பட்ட நடவடிக்கையையும் அவர் கூறுவாரா?
- (இ) இன்றேல், ஏன்?

1411/ '11

15.

கௌரவ ரவி கருணாநாயக்க,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

- (அ) (i) லக் சதோசவின் ஆரம்பக் கட்ட பணிப்பாளர்களின் பெயர்களையும்;
- (ii) தற்போதைய பணிப்பாளர் சபையிலுள்ள பணிப்பாளர்களின் பெயர்களையும்;
- (iii) நிதியமைச்சை பிரதிநிதித்துவப்படுத்தும் பணிப்பாளர்களின் பெயர்களையும்;
- (iv) லக் சதோசவின் கணக்காய்வாளர்கள் மற்றும் கம்பனிச் செயலாளர்களின் பெயர்களையும்

அவர் கூறுவாரா?

- (ஆ) லக் சதோசவின் ஆரம்பிக்கப்பட்டதிலிருந்து இற்றைவரைக்கும் அதன் வருடாந்த பொதுக்கூட்டங்கள் எப்போது நடைபெற்றன என்பதை அவர் இச்சபைக்குத் தெரிவிப்பாரா?
- (இ) ஏனைய பல்பொருள் அங்காடிச் சந்தைகளோடு ஒப்பிடுமிடத்து லக் சதோசவின் சந்தைப் பங்கு எவ்வளவு என்பதை அவர் குறிப்பிடுவாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர், எதிர்க்கட்சித் தலைவர்,— சேவை நலன் பாராட்டுத் தீர்மானம் — பாராளுமன்றச் செயலாளர் நாயகம்,— பாராளுமன்றச் செயலாளர் நாயகம் பதவியிலிருந்து ஓய்வுபெற்றுள்ள திரு. தம்மிக்க கித்துள்கொட அவர்கள், 1999.02.15 ஆம் திகதியிலிருந்து 2002.07.31 ஆம் திகதி வரை பாராளுமன்றச் செயலாளர் நாயகமாகவும் 2008.03.31 ஆம் திகதியிலிருந்து 2010.08.27 ஆம் திகதி வரை பதில் பாராளுமன்றச் செயலாளர் நாயகமாகவும், மீண்டும் 2010.08.28 ஆம் திகதியிலிருந்து 2012.02.14 ஆம் திகதி வரை பாராளுமன்றச் செயலாளர் நாயகமாகவும் 8 ஆண்டுகளுக்கு மேலாக ஆற்றிய அரும்பெரும் சேவையினை, சிறப்பாக பாராளுமன்ற நடைமுறைகள், வழமைகள் பற்றி அன்னாருக்கிருந்த பரந்த அறிவை இப்பாராளுமன்றம் மனமார்ந்து பாராட்டுவதனையும், அன்னாரினால் வழங்கப்பட்ட ஒத்துழைப்புக்கும் ஆலோசனைக்கும் அவர்களின் மனமார்ந்த நன்றியறிதலையும், அன்னார் தமது பொறுப்புக்களை நெறிவழுவாது அர்ப்பணிப்புடன் திறம்பட நிறைவேற்றி பொதுநலவமைப்பினுள்ளும் அதற்கு வெளியேயும், பாராளுமன்ற உறுப்பினர்களின் சங்கங்களுக்கு அவர் செலுத்திய பெறுமதிமிக்க பங்களிப்பை நினைவு கூர்வதையும் அன்னாருக்குத் தெரியப்படுத்துமாறு கௌரவ சபாநாயகர் வேண்டிக் கொள்ளப்படுவதாக.

2.

கௌரவ ராஜீவ் விஜேசிங்க,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“பாராளுமன்றத்தின் இளைப்பாறிய பணியாளர் சங்கத்தைக்
கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பௌத்த சாசன, மத அலுவல்கள் அமைச்சரும்,— நிதிச் சட்டத்தின் கீழ் ஒழுங்குவிதிகள்,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் அச்சட்டத்தின் 26 ஆம் பிரிவின் கீழ் சர்வதேச தொலைத்தொடர்புகள் இயக்குநர் அறவீட்டு வரி தொடர்பில், நிதி, திட்டமிடல் அமைச்சரினால் விதிக்கப்பட்டு 2011 திசம்பர் 29 ஆம் திகதிய 1738/15 ஆம் இலக்க அதி விசேட வர்த்தமானப் பத்திரிகையில் பிரசுரிக்கப்பட்டதும் 2012.02.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 2.

பாதுகாப்புச் சேவைகள் ஏவல் மற்றும் பணியாட்தொகுதி கல்லூரி (திருத்தச்) சட்டமூலம் — இரண்டாம் மதிப்பீடு.

* 3.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 6.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 9.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 10.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 11.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 123, 133 அ மற்றும் 139 உ ஆம் பிரிவுகள், 213 ஈ ஆம் பிரிவு மற்றும் 19 ஆம் பிரிவுடன் சேர்த்து வாசிக்கப்படும் அச்சட்டத்தின் 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு, 2011 ஒற்றோபர் மாதம் 05 ஆம் திகதிய 1726/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2012.02.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

14.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு

15.

விலங்கின நலம்பேணல் சட்டமூலம் — இரண்டாம் மதிப்பீடு.

16.

கலாநிதி மாலினி பொன்சேகா மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
